

Бо қарори Раёсати
Бонки миллии Тоҷикистон
таҳти №1, аз 31.01.2017
тасдиқ шудааст

Тағйиру иловаҳо
бо қарори Раёсати
Бонки миллии Тоҷикистон
таҳти №113, аз 31.08.2020
тасдиқ шудааст

Тағйиру иловаҳо
бо қарори Раёсати
Бонки миллии Тоҷикистон
таҳти №137, аз 04.11.2025
тасдиқ шудааст

Дастурамали №189 **“Дар бораи коғазҳои қиматноки Бонки миллии Тоҷикистон”**

Дастурамали №189 “Дар бораи коғазҳои қиматноки Бонки миллии Тоҷикистон” (минбаъд - Дастурамал) мутобиқи қисми 3 моддаи 18 Қонуни Ҷумҳурии Тоҷикистон “Дар бораи Бонки миллии Тоҷикистон” таҳия шуда, тартиби барориш, ҷойгиркунонӣ ва гузаронидани амалиёт бо коғазҳои қиматноки Бонки миллии Тоҷикистонро ҳамчун воситаи татбиқи сиёсати пулию қарзӣ танзим менамояд.

Боби 1. Муқаррароти умумӣ

1. Коғазҳои қиматноки Бонки миллии Тоҷикистон яке аз воситаҳои сиёсати пулию қарзӣ буда, бо мақсади танзими ҳаҷми пул дар иқтисодиёт ва идоракунии сатҳи пардохтпазирии кӯтоҳмуддати ташкилотҳои қарзӣ бароварда мешаванд.

2. Эмитенти коғазҳои қиматноки Бонки миллии Тоҷикистон - Бонки миллии Тоҷикистон мебошад.

3. Дар Дастурамали мазкур мафҳумҳои асосии зерин истифода мешаванд:

- **коғазҳои қиматноки Бонки миллии Тоҷикистон** (минбаъд - коғазҳои қиматнок) - коғазҳои қиматноке, ки дар шакли сабт дар суратҳисобҳои алоҳидаи амонатҳои Бонки миллии Тоҷикистон бо пули миллий бароварда мешаванд;

- **дисконт** - хариди коғазҳои қиматнок пеш аз муҳлати пардохти он бо нархи пасттар аз арзиши номиналӣ;

- **арзиши номиналӣ** - арзиши коғазҳои қиматнок, ки дар рӯи он нишон дода шудааст;

- **музояда** - ҷойгиркунии коғазҳои қиматнок тибқи Дастурамали мазкур барои ташкилотҳои қарзӣ;

- **шартҳои музояда** - талаботи муайяншудае, ки он рақами барориш, таърихи баргузори музояда, муҳлати пардохти барориш, ҳаҷми барориш ва фоизи ҷойгиркунии коғазҳои қиматнокӣ дар музоядаи муқарраргардида ба фурӯш баровардашударо дар бар мегирад;

- **иштирокчи музояда** - бонк ва ташкилоти амонатии қарзии хурд, ки ба талаботи зерин ҷавобгӯ мебошад:

- дар Бонки миллии Тоҷикистон суратҳисоби муросилотӣ бо пули миллий дошта бошад;

- дар ҳолати идоракунии маъмурияти муваққатӣ қарор надошта бошад;

- қобили пардохт бошад;

- бо Бонки миллии Тоҷикистон Созишнома дар бораи иштирок дар музоядаҳои коғазҳои қиматнокӣ Бонки миллии Тоҷикистон дошта бошад (Замимаи №1);

- ба Низоми автоматии савдо пайваст буда, талаботи зарурии кор бо ин низомро иҷро намояд.

- **дилер** - бонк ва ташкилоти амонатии қарзии хурд, ки иштирокчиёни музояда мебошанд;

- **музоядаи муқарраргардида** - музоядае, ки дар мавриди эълон шудани он Бонки миллии Тоҷикистон пешакӣ меёри фоизиро муқаррар менамояд ва иштирокчиёни музояда дархостҳои худро аз рӯи меёри фоизи муқарраргардида пешниҳод менамоянд;

- **музоядаи бе меёри фоизи муқарраргардида** - музоядае, ки дар он меёри фоизи ҷойгиркунии коғазҳои қиматнок аз рӯи меёри фоизҳои пешниҳодгардидаи иштирокчиёни музояда вобаста ба талаботу пешниҳод муайян карда мешавад;

- **сармоягузор** - шахсони ҳуқуқӣ ва воқеӣ (резидентҳо ва ғайрирезидентҳо), ки дар музояда тавассути ташкилотҳои қарзӣ иштирок мекунанд;

- **шахси ваколатдори дилер** - роҳбар ё корманди дигари масъули иштирокчи музояда, ки ба ӯ ваколати иштирок намудан дар музоядаи коғазҳои қиматнок дода шудааст;

- **харидор** - иштирокчи музояда, дилер ки коғазҳои қиматнокро ба моликият харидорӣ менамоянд ва дар ҳолатҳои бо қарори Кумитаи сиёсати пулию қарзии Бонки миллии Тоҷикистон иҷозат додашуда - сармоягузор;

- **Кумитаи сиёсати пулию қарзӣ** - Кумитаи сиёсати пулию қарзии Бонки миллии Тоҷикистон, ки ҳамчун мақоми мустақили доимоамалкунандаи машваратӣ, мутобиқи Қонуни Ҷумҳурии Тоҷикистон “Дар бораи Бонки миллии Тоҷикистон”, самтҳои асосии сиёсати пулию қарзии Ҷумҳурии Тоҷикистон, дигар санадҳои меъёрии ҳуқуқии Бонки миллии Тоҷикистон ва Низомнома “Дар бораи Кумитаи сиёсати пулию қарзии Бонки миллии Тоҷикистон” фаъолият менамояд; (**Қарори раёсати БМТ аз 04.11.с.2025, №137**)

- **дархости маҷмӯӣ** - дархости ташкилотҳои қарзӣ ва дархостҳои аз номи сармоягузoron пешниҳодшударо дар бар мегирад;

- **дархости рақобатнок** - пешниҳодҳои харидор (на кам аз 2) ба эмитент барои хариди қоғазҳои қиматнок бо нархе, ки дар дархост зикр шудааст;

- **дархости берақобат** - пешниҳоди 1 (як) харидор ба эмитент барои хариди қоғазҳои қиматнок бо нархе, ки дар дархост зикр шудааст. Дар ин ҳолат музояда баргузорнашуда эълон мешавад;

- **рӯзи барориш** – рӯзи баргузории музояда;

- **амонатгоҳ (депозитарий)** - воҳиди ваколатдори Бонки миллии Тоҷикистон, ки нигоҳдорӣ, баҳисобгирӣ ва сабти гардиши ҳуқуқи қоғазҳои қиматнокро таъмин мекунад;

- **пардохти барориши қоғазҳои қиматнок** - тибқи натиҷаи музояда, на дертар аз вақти муқарраршуда аз ҷониби эмитент бо арзиши номиналӣ харидорӣ шудани қоғазҳои қиматнок аз соҳибони онҳо;

- **савдои аввалияи қоғазҳои қиматнок** - муносибатҳои ҳуқуқие, ки дар қараёни барориш ва паҳнкунии ибтидоии қоғазҳои қиматнок байни Бонки миллии Тоҷикистон ҳамчун эмитент ва харидор ба вуқӯъ мепайвандад;

- **бозори такрории қоғазҳои қиматнок** - бозори қоғазҳои қиматнок, ки дар он қоғазҳои қиматноки қаблан баровардашуда ва дар бозори аввалия харидашуда аз нав тавассути иштирокчиёни музояда ба фурӯш гузошта мешаванд;

- **иштирокчиёни савдои қоғазҳои қиматноки Бонки миллии Тоҷикистон** - иштирокчиҳои музояда, дилер, сармоягузор;

- **низоми автоматии савдо (НАС)** - барномаи махсусгардонидашудае (минбаъд - барнома), ки тавассути он музоядаҳои қоғазҳои қиматнок дар речаи вақти воқеӣ (on-line) амалӣ карда мешавад;

- **созишнома** - созишномае, ки байни Бонки миллии Тоҷикистон ва иштирокчиҳои музоядаи қоғазҳои қиматнок баста шуда, шартҳои муносибати байни тарафхоро ҳангоми гузаронидани музоядаи қоғазҳои қиматнок муайян менамояд;

- **дархост** - варақи электронӣ дар барномаи НАС, ки тасмими бозхондашавандаи дилерро барои барасмиятдарории хариду фурӯши қоғазҳои қиматнок дар музояда тасдиқ менамояд;

- **авторизатсия** - аз ҷониби шахси ваколатдори Бонки миллии Тоҷикистон тасдиқ ва минбаъд ба иҷро расонидани дархости дилер дар музоядаи қоғазҳои қиматнок;

- **ҳисоби “депо”** - сабтҳои бо ҳам муттаҳидкардашудаи дорои нишонаи умумӣ дар феҳристи амонатгоҳи қоғазҳои қиматнок барои баҳисобгирии қоғазҳои қиматнок;

- **рӯзи амалиётӣ** - фосилаи вақте, ки дар давоми он пешниҳоди дархост ва гирифтани беруннавис дар барномаи НАС иҷозат дода мешавад;

- **беруннавис (ticket)** - маълумоти муфассал оид ба хариду фурӯши қоғазҳои қиматнок дар музоядаи қоғазҳои қиматнок, ки ҳуқуқи харидорро ба қоғазҳои қиматнок тасдиқ менамояд;

- **шаҳодатномаи кул** – ҳуҷҷате, ки ҳаҷми пурраи барориши қоғазҳои қиматнокро ба расмият медарорад.

Дигар мафҳумҳои дар Дастурамал истифодашаванда бо ҳамон маъно, ки дар қонунгузориҳои Ҷумҳурии Тоҷикистон ва санадҳои меъёрии ҳуқуқии Бонки миллии Тоҷикистон муайян гардидаанд, истифода бурда мешаванд.

4. Барориш ва ҷойгиркунии қоғазҳои қиматнок мувофиқи Дастурамали мазкур аз рӯи натиҷаи музоядаҳо, ки тавассути барномаи НАС дар Бонки миллии Тоҷикистон сурат мегирад, амалӣ карда мешавад.

5. Муносибатҳои Бонки миллии Тоҷикистон бо иштирокчиҳои музоядаи қоғазҳои қиматнок бо Дастурамали мазкур ва созишномаи дахлдори тарафайн ба танзим дароварда мешаванд.

Боби 2. Тартиби баргузориҳои музояда ва барориши қоғазҳои қиматнок

6. Бонки миллии Тоҷикистон метавонад намудҳои зерини музоядаҳои қоғазҳои қиматнокро баргузор намояд:

а) музоядаи бе меъёри фоизи муқарраргардида;

б) музоядаи бо меъёри фоизи муқарраргардида.

7. Барориши қоғазҳои қиматнок дар шакли бароришҳои ҷудогона бо муҳлатҳои гуногуни гардиш сурат мегирад. Муҳлати гардиши қоғазҳои қиматнокро Гурӯҳи корӣ оид ба **татбиқи** сиёсати пулию қарзии назди Кумитаи сиёсати пулию қарзӣ ё дигар гурӯҳи кории салоҳиятнок аз ҷониби Кумитаи мазкур муқарраршуда муайян менамояд. **(Қарори раёсати БМТ аз 04.11.с.2025, №137)**

8. Музоядаи қоғазҳои қиматнок дар рӯзҳои корӣ баргузор карда мешавад. Мунтазамии баргузориҳои музоядаҳо, рӯз, муҳлат, ҳаҷми маблағи пешакии барориши қоғазҳои қиматнок дар асоси қарори Гурӯҳи корӣ оид ба **татбиқи** сиёсати пулию қарзӣ ва фоизи ҷойгиркунии дар асоси қарори Кумитаи сиёсати пулию қарзӣ ё дигар гурӯҳи кории салоҳиятнок аз ҷониби Кумитаи мазкур муқарраршуда амалӣ карда мешавад. **(Қарори раёсати БМТ аз 04.11.с.2025, №137)**

9. Музоядаи қоғазҳои қиматнок ҳангоми набудани талабот аз ҷониби иштирокчиҳои музояда ё ҳангоми набудани пешниҳод аз ҷониби Бонки миллии Тоҷикистон метавонад баргузор нагардад. Ҳангоми бо сабабҳои техникӣ (бо хулосаи тасдиқунандаи Департаменти технологияҳои иттилоотӣ) фаъолият накардани НАС пас аз бартарафшудани ин ҳолат дар давоми рузи амалиёт соати баргузориҳои музояда иловатан эълон карда мешавад.

10. Арзиши номиналии як қоғазҳои қиматноки Бонки миллии Тоҷикистон ба андозаи 1000 (ҳазор) сомонӣ муқаррар карда мешавад. Қоғазҳои қиматнок дар музояда бо арзиши дисконтӣ фурӯхташуда, бо арзиши номиналӣ пардохт мешаванд.

11. Нақшаи барориши қоғазҳои қиматнок аз ҷониби эмитент дар сомонаи он (www.nbt.tj) қабл аз барпо шудани музояда эълон шуда, тавассути барнома ба иштирокчиҳои музояда хабарнома ирсол карда мешавад.

12. Эмитент бароришҳои қоғазҳои қиматнокро бо Шаҳодатномаи кулл (Замимаи №2), ки ҳаҷми пурраи бароришро ба расмият медарорад, тасдиқ менамояд.

13. Шаҳодатномаи кулли барориши коғазҳои қиматнок дар як нусха баровардашуда, дар давоми тамоми муҳлати гардиш дар амонатгоҳ маҳфуз нигоҳ дошта мешавад.

14. Дилер барои анҷом додани амалиёт бо коғазҳои қиматнок метавонад, ки:

- аз номи худ ва аз ҳисоби худ;

- аз номи худ, аз ҳисоби сармоягузор ё бо супориши ӯ амалиёт гузаронад.

15. Ҳар як дилер метавонад миқдори номаҳдуди дархостро аз ном ва ҳисоби худ пешниҳод кунад.

15¹. Кумитаи сиёсати пулию қарзии Бонки миллии Тоҷикистон бо қарори худ иҷозат дода метавонад, ки ҳар як дилер бо риояи шартҳои бо қарор муайяншуда, миқдори номаҳдуди дархостҳои рақобатнок ё як дархости маҷмӯии берақобатро аз номи худ ва аз ҳисоби сармоягузор барои тахти моликияти худ қарор додани коғазҳои қиматноки харидашуда, инчунин бо шарти минбаъд ба моликияти сармоягузор гузаронидани коғазҳои қиматноки харидашударо пешниҳод кунад. Дар ин ҳолат ба дархост илова кардани рӯйхат ва маълумот дар бораи сармоягузoron зарур мебошад.

16. Нархи (арзиши номиналии) як коғазӣ қиматнок аз рӯи даромаднокӣ тибқи формулаи зерин **бо назардошти 365 рӯз дар як сол** ҳисоб карда мешавад:

$$C = \frac{F}{1 + \left(\frac{I}{100} * \frac{n}{365} \right)}$$

C - арзиши дисконтии коғазҳои қиматнок (сомонӣ);

F - арзиши номиналӣ (сомонӣ);

I - меъёри даромаднокӣ (%);

n - шумораи рӯзҳо то пардохт.

Мисол: Дар рӯзи музояда барои харидории як коғазӣ қиматнок ба муҳлати 7 рӯз бо фоизи даромаднокии 5% дархост дода мешавад. Пас арзиши он чунин муайян карда мешавад:

$$C = \frac{1000}{1 + \left(\frac{5}{100} * \frac{7}{365} \right)} = \frac{1000}{1 + (0,05 * 0,0192)} = \frac{1000}{1,00096} = 999,0 \text{ сомонӣ}$$

(Қарори раёсати БМТ аз 04.11.с.2025, №137)

17. Кумитаи сиёсати пулию қарзӣ бо қарори худ ё гурӯҳҳои кории салоҳиятнок дар асоси ваколати дошташон метавонанд ҳаҷми ҷойгиркунии коғазҳои қиматнокро барои иштирокчиёни музояда муайян намояд.

Боби 3. Рақами сабти барориши коғазҳои қиматнок

18. Ба ҳар як барориши коғазҳои қиматнок рақами сабт гузоштамешавад.

19. Рақами сабт дорои **9** рамз аст. **(Қарори раёсати БМТ аз 04.11.с.2025, №137)**

20. Рамзи аввал (К) – ҳарфи алифбои тоҷикӣ буда, ба номи коғазӣ қиматнок – коғазҳои қиматноки Бонки миллии Тоҷикистонро ифода мекунад.

21. Рамзҳои дуҷумла сеюм (01, 02,... ва ғ.) соли барориши коғазҳои қиматнокро нишон медиҳад.

22. **Хориҷ карда шудааст. (Қарори раёсати БМТ аз 04.11.с.2025, №137)**

23. Рамзҳои **чорум, панҷум ва шашум** (007, 014, 028, 056, 091, 182, 360, 720) муҳлати гардиши коғазҳои қиматнокро бо рӯзҳо нишон медиҳад. **(Қарори раёсати БМТ аз 04.11.с.2025, №137)**

24. Рамзҳои **ҳафтум, ҳаштум ва нҳум** рақами тартибии наشري коғазҳои қиматнок мебошанд. **(Қарори раёсати БМТ аз 04.11.с.2025, №137)**

Мисол: К19014242 – коғазҳои қиматноки Бонки миллии Тоҷикистон дар соли 2019 ба муҳлати 14 рӯз ва рақами (шумораи) тартибии барориш - 242.

Боби 4. Тартиби ҷойгиркунии ва савдои коғазҳои қиматнок

25. Дилер уҳдадор аст дар фосилаи вақти муайяншуда дархостҳои худро барои харидории коғазҳои қиматнок тавассути барнома, ки дар он миқдори коғазҳои қиматнок, фоизи даромаднокӣ ва дигар маълумоти зарурӣ нишон дода мешаванд, пешниҳод намояд.

26. Дилер ҳуқуқ дорад дар давоми фосилаи вақти муайяншуда дархостҳои худро вобаста ба имкониятҳои воқеӣ ворид намоянд, тағйир диҳанд ё бозпас хонад.

27. Дархостҳои тавассути барнома пешниҳодшуда, баъд аз ҷамъбасти гардидани музояда, бебозхонд ба ҳисоб мераванд, яъне дилер ҳуқуқи бозхондан ё иваз намудани дархостҳои пешниҳодшударо баъд аз ҷамъбасти музояда надорад.

28. Дархостҳои аз ҷониби шахси ваколатдори иштирокчии музояда бе риояи қоидаҳои барасмиятдарорӣ пешниҳодшуда ва саривақт пешниҳоднашуда, ба музояда роҳ дода намешаванд.

29. Агар дархостҳои иштирокчиёни музояда бо меъёри яхелаи фоизӣ довталаб барояд, он гоҳ ҳар яке аз ин дархостҳо мутаносибан ба вазни қиёсии онҳо қонунгардонида мешавад.

30. Дилер ҳуқуқ дорад ба музоядаи бо меъёри фоизи баландтарини ибтидоӣ (ҳадди ниҳоии аз ҷониби эмитент муқарраршуда) дархост пешниҳод карда, дар он меъёри фоизиро (дархости рақобатнок) нишон диҳад ё нишон надиҳад (дархости берақобат).

31. Ҳангоми гузаронидани музояда бо меъёри фоизи муқаррар ва эълонгардида дархостҳо мутаносибан ба вазни қиёсии онҳо қонунгардонида мешаванд.

31¹. **Ҳангоми гузаронидани музояда бе меъёри фоизи муқаррар ва эълонгардида дархостҳо бо навбат аз ҳадди камтарин то ҳадди баландтарини фоизҳо қонунгарда карда мешаванд. (Қарори раёсати БМТ аз 04.11.с.2025, №137)**

31². Бонки миллии Тоҷикистон махфияти маълумоти дар дархост зикршударо таъмин менамояд. **(Қарори раёсати БМТ аз 04.11.с.2025, №137)**

31³. Дилери дар музояда ғолибомада уҳдадор аст, тибқи беруннавис дар суратҳисоби муросилотии худ маблағи заруриро захира намояд. Дар рӯзи иҷрои уҳдадориҳои иштирокчиёни дар музояда ғолибомада, тибқи беруннавис маблағи

зарурӣ бе огоҳии пешакӣ тариқи барнома ба суратҳисоби дахлдори (“ҳисоби депо”) Бонки миллии Тоҷикистон мегузарад. **(Қарори раёсати БМТ аз 04.11.с.2025, №137)**

31⁴ Натиҷаи музояда расман дар сомонаи Бонки миллии Тоҷикистон (www.nbt.tj) интишор мегардад. **(Қарори раёсати БМТ аз 04.11.с.2025, №137)**

32. Барои ба ҳисоб гирифтани маблағи иштирокчиёни музояда, ки ғолиби музояда гардидаанд, суратҳисоби дахлдори Бонки миллии Тоҷикистон истифода бурда мешавад.

33. Дар сурати пурра ва саривақт дар суратҳисоби муросилотии худ захира накардани маблағи зарурӣ аз ҷониби иштирокчиёни музояда, Бонки миллии Тоҷикистон дар асоси созишномаи басташуда, чораҳо меандешад.

Боби 5. Тартиби ҳисоббаробаркуниҳо ва пардохти коғазҳои қиматнок

34. Аз рӯи натиҷаи музоядаи баргузоршуда, аз барнома ҳуччати чамъбасти, ки он маълумоти пурраи музоядаи баргузоршударо инъикос менамояд, таҳия шуда аз ҷониби Муовини раиси Бонки миллии Тоҷикистон - сарпарастии воҳиди сохтории баргузоркунандаи музояда, тасдиқ карда мешавад (Шаҳодатномаи кулл).

35. Пардохти коғазҳои қиматнок дар рӯзи эълонкардаи эмитент тибқи беруннавис сурат мегирад.

36. Дар асоси маълумоти пешниҳод кардаи амонатгоҳ, дар рӯзи эълоншуда эмитент бо роҳи гузаронидани маблағи баробар ба арзиши номиналии коғазҳои қиматноки мавҷуда ба соҳибони коғазҳои қиматнок ва хориҷ кардани коғазҳои қиматноки пардохтшуда аз суратҳисобҳои дахлдори онҳо, пардохтро анҷом медиҳад.

37. Ҳангоми дар рӯзҳои истироҳатӣ рост омадани рӯзи пардохти коғазҳои қиматнок, пардохти он дар рӯзи ояндаи корӣ анҷом дода мешавад.

38. Баъди анҷом додани пардохт, эмитент Шаҳодатномаи кулло аз эътибор соқит менамояд. Шаҳодатномаи кулл дар муддати 5 сол нигоҳ дошта мешавад.

Созишномаи № _____

дар бораии штирокдар музоядаҳои коғазҳои қиматноки
Бонки миллии Тоҷикистон

аз " " соли 20

ш. Душанбе

Бонки миллии Тоҷикистон дар симои Раиси Бонки миллии Тоҷикистон _____, ки дар асоси Қонуни Ҷумҳурии Тоҷикистон “Дар бораи Бонки миллии Тоҷикистон” амал мекунад, минбаъд “Бонки миллӣ” номида мешавад, аз як тараф ва _____ дар симои _____, ки дар асоси Оиннома амал мекунад ва минбаъд “Иштирокчӣ” номида мешавад, минбаъд дар якҷоягӣ “Тарафҳо” номида мешаванд, дар асоси Дастурамали №__ “Дар бораи коғазҳои қиматноки Бонки миллии Тоҷикистон” минбаъд “Дастурамал” номида мешавад, бо шартҳои зерин Созишномаи мазкурро ба имзо расониданд. **(Қарори раёсати БМТ аз 04.11.с.2025. №137)**

1. Мавзӯи Созишнома

1.1. Созишномаи мазкур шартҳои муносибатҳои байни Бонки милли ва Иштирокчиро ҳангоми гузаронидани музоядаҳои коғазҳои қиматноки Бонки милли тариқи Низоми автоматизудай савдо (минбаъд “НАС”) муайян менамояд.

2. Шартҳои гузаронидани музојадаи коғазҳои қиматнок

2.1. Гузаронидани музоядаи коғазҳои қиматнок ба Дастурамал, НАС ва Созишномаи мазкур ба танзим дароварда мешавад.

2.2. Музоядаи коғазҳои қиматнок мутобиқи шартҳои барои музоядаи коғазҳои қиматнок аз ҷониби Бонки милли мұқарраргардида гузаронида мешавад.

2.3. Дархости Иштирокчӣ бояд ба талаботи Дастурамал ва шартҳои эълоннамудаи Бонки милли барои музоядаи коғазҳои қиматнок ҷавобгӯ бошад.
(Қарори раёсати БМТ аз 04.11.с.2025, №137)

2.4. Дархосте, ки ба шартҳои эълонгардида ҷавобгӯ намебошад, рад карда мешавад.

2.5. Меъёри фоиз барои музоядаи муқарраргардида аз ҷониби Бонки миллӣ ба маълумоти Иштирокчӣ тариқи НАС расонида мешавад.

2.6. Фоизи даромаднокии коғазҳои қиматнок аз рӯи натиҷаҳои музояда тибқи беруннавис муайян карда мешавад.

3. Шартҳои пардохти коғазҳои қиматнок

3.1. Пардохти маблағи коғазҳои қиматнок аз ҷониби Бонки милли бо нархи номиналӣ ба Иштирокчи дар санаи анҷомёбии муҳлати гардиши коғазҳои қиматнок амалӣ мегардад.

3.2. Агар санаи баргардонидани маблағи коғазҳои қиматнок ба рӯзи ғайрикорӣ рост ояд, он гоҳ баргардонидани маблағи коғазҳои қиматнок дар рӯзи ояндаи корӣ амалӣ мегардад. Дар ин ҳолат фоизи коғазҳои қиматнок тибқи муҳлати дар беруннавис омада ҳисоб карда шуда, тағйир намеёбад.

4. Ҳуқуқ ва уҳдадориҳои тарафҳо

4.1. Бонки милли ҳуқуқ дорад:

4.1.1. Дар сурати аз ҷониби Иштирокчӣ иҷро накардани талаботи Дастурамал, Созишномаи мазкур ва НАС дархостҳои пешниҳод намудаи онро қабул накунад.

4.1.2. Музоядаи коғазҳои қиматнокро дар ҳолати ба миён омадани нуқсони техникӣ дар НАС боздорад ё бекор кунад.

4.1.3. Ҳангоми аз ҷониби Иштирокчӣ иҷро накардани уҳдадориҳо аз рӯи музоядаи баргузоршуда, ба розигии Иштирокчӣ аз суратҳисоби муросилотии ӯ ба андозаи 0,02 фоиз аз маблағи коғазҳои қиматнок, ки дар беруннавис инъикос шудааст ҷаримаи яквақта ситонад.

4.1.4. Фаъолияти Иштирокчии музоядаро вобаста ба қабул ва коркарди асноди кор бо сармоягузoron тафтиш намояд.

4.2. Бонки милли уҳдадор аст:

4.2.1. Беруннависро ба иштирокчиёни ғолиби музояда тавассути НАС дастрас намуда, ҳамзамон натиҷаи музоядаи коғазҳои қиматнокро дар сомонаи худ (www.nbt.tj) ҷойгир намояд.

4.2.2. Дар муҳлати муқарраргардида маблағи коғазҳои қиматнокро тибқи беруннавис бо нархи номиналӣ ба суратҳисоби муросилотии Иштирокчӣ дар Бонки милли буда баргардонад.

4.3. Иштирокчӣ ҳуқуқ дорад:

4.3.1. Дар сурати риояи шартҳои Дастурамал, Созишномаи мазкур ва НАС дар музоядаи коғазҳои қиматноки Бонки милли иштирок намояд.

4.3.2. Дар сурати саривақт пардохт нашудани маблағи коғазҳои қиматнок ва фоизҳои ҳисобшудаи он, аз Бонки милли маблағҳои пулиро талаб намояд.

4.4. Иштирокчӣ уҳдадор аст:

4.4.1. Барои иштирок дар музоядаи коғазҳои қиматнок дар вақти муайяншудаи рӯзи музояда бо тартиби муқарраргардида тариқи НАС тибқи талаботи Дастурамал ва Созишномаи мазкур дархост пешниҳод намояд.

4.4.2. Ба Бонки милли рӯйхати кормандони масъулро, ки дар музоядаи коғазҳои қиматнок аз номи Иштирокчӣ баромад мекунанд бо ишораи ному насаб, вазифа, почтаи электронӣ, рақами телефон пешниҳод намояд ва ҳангоми тағйир ёфтани корманди масъул Бонки миллиро тариқи хаттӣ хабардор намояд.

4.4.3. Талаботу шартҳои Дастурамал ва Созишномаи мазкур, инчунин НАС-ро риоя намояд.

5. Масъулияти Тарафҳо

5.1. Барои иҷро накардан ё ба таври дахлдор иҷро накардани уҳдадориҳо, Тарафҳо мутобиқи қонунгузориҳои Ҷумҳурии Тоҷикистон масъулият доранд.

5.2. Тарафҳо барои дурустӣ, саривақтӣ ва махфияти амалҳое, ки кормандонашон вобаста ба гузаронидани музоядаи коғазҳои қиматнок анҷом медиҳанд, тибқи Дастурамал ва Созишномаи мазкур пурра масъулият ба зимма доранд.

6. Ҳолатҳои фавқулода

6.1. Дар сурати ба вучуд омадани ҳолатҳое, ки иҷрои Созишномаи мазкурро аз ҷониби як Тараф пурра ё қисман ғайриимкон мегардонад, аз ҷумла: офати табиӣ, ҷанг, ҳама гуна амалиёти ҳарбӣ, тағйири қонунгузориҳои ҷорӣ ва дигар ҳолатҳои фавқулодаи ғайриқобили бартарафсозӣ, ки аз иродаи Тарафҳо вобаста нестанд, муҳлатҳои иҷрои уҳдадориҳои Тарафҳо ба муддати идомаёбии ҳолатҳои фавқулода дароз карда мешавад.

6.2. Тарафе, ки имконияти иҷрои уҳдадориҳояшро аз рӯи Созишномаи мазкур надорад уҳдадор аст, ки Тарафи дигарро дар бораи ба вучуд омадани чунин ҳолати фавқулода (эҷодкунии монеъа дар иҷрои уҳдадориҳо) огоҳ созад. Огоҳинома ба суроғи ҳуқуқи дар Созишномаи мазкур нишондодашуда ва бо тасдиқномаи шуъбаи алоқаи онро фиристода равона карда мешавад.

7. Ҳаллу фасли баҳсҳо

7.1. Ҳама гуна баҳсу ихтилофоте, ки ҳангоми иҷрои уҳдадориҳои Созишномаи мазкур ба миён меоянд, ба қадри имкон бо роҳи гуфтушуниду музокироти тарафайн ҳаллу фасл карда мешаванд.

7.2. Агар баҳсу ихтилофот бо роҳи гуфтушуниду музокироти тарафайн ҳал нагарданд, он гоҳ онҳо мутобиқи қонунгузориҳои Ҷумҳурии Тоҷикистон аз тарафи суд баррасӣ карда мешаванд.

8. Дигар шартҳо

8.1. Тағйиру иловаҳо ба Созишномаи мазкур дар ҳолате эътибор доранд, ки агар дар шакли созишномаи хаттӣ тартиб дода шуда ва аз ҷониби тарафҳо имзо карда шуда бошанд.

8.2. Созишномаи мазкур дар ду нусха, ки ҳар кадом эътибори ягонаи ҳуқуқӣ доранд, таҳия гардидааст ва як нусхаи он дар Бонки миллии нигоҳ дошта, нусхаи дигар ба Иштирокчӣ дода мешавад.

9. Муҳлати амали Созишнома ва тартиби бекор кардани он

9.1. Созишномаи мазкур аз лаҳзаи ба имзо расиданаш қувваи ҳуқуқӣ пайдо менамояд.

9.2. Бонки миллии ҳуқуқ дорад яктарафа бидуни пешакӣ огоҳ кардани Иштирокчӣ Созишномаи мазкурро дар ҳолатҳои зерин бекор намояд:

- иҷро накардани талаботи Дастурамал, шартҳои Созишномаи мазкур ва НАС аз ҷониби Иштирокчӣ;

- таъини маъмурияти муваққатӣ нисбати Иштирокчӣ аз ҷониби Бонки миллии;

- қатъ гардидани фаъолияти Иштирокчӣ ҳамчун шахси ҳуқуқӣ тибқи қонунгузориҳои амалкунандаи Ҷумҳурии Тоҷикистон.

10. Нишони ҳуқуқӣ ва мушаххасоти Тарафҳо

Бонки миллӣ

Бонки миллии Тоҷикистон

Ҷумҳурии Тоҷикистон
ш. Душанбе, 734003,
хиёбони Рӯдакӣ 38/1
РМБ 350101101
РМА 010008715

Раис

(имзо)

Ҷ.М.

Иштирокчӣ

Ҷумҳурии Тоҷикистон
ш. _____, 73_____,
РМБ 350101_____
РМА _____
20402972 _____
(суратхисоби муросилоӣ)

Раис

(имзо)

Ҷ. М.

КОҒАЗҲОИ ҚИМАТНОКИ
БОНКИ МИЛЛИИ ТОҶИКИСТОН

ШАҲОДАТНОМАИ КУЛЛ

Шаҳодатномаи кулл тамоми ҳаҷми барориши зерини коғазҳои қиматноки
Бонки миллии Тоҷикистонро ба расмӣ мебарорад.

Мушаххасоти барориш:

Рақами қайди давлатӣ:

Арзиши номиналии як коғазӣ қиматнок:

Рӯзи музояда:

Муҳлати гардиш:

Рӯзи пардохт:

_____ СОМОНӢ

_____ (рӯз/моҳ/сол)

_____ рӯз

_____ (рӯз/моҳ/сол)

Шаҳодатномаи кулли мазкур дар як нусха таҳия карда шудааст.

Натиҷаи музояда:

Музояда гузаронида шуд:

Коғазҳои қиматнок ба чунин маблағ фурӯхта шуд:

Даромаднокии миёнавазнии музояда:

Ҳаҷми пардохт:

Рӯзи пардохт:

_____ (рӯз/моҳ/сол)

_____ СОМОНӢ

_____ %

_____ СОМОНӢ

_____ (рӯз/моҳ/сол)
